

विनियोजन ऐन, २०७९ लाई संशोधन गर्न बनेको विधेयक

प्रस्तावना: विनियोजन ऐन, २०७९ लाई संशोधन गर्न वाञ्छनीय भएकोले,
गण्डकी प्रदेश सभाले यो ऐन बनाएको छ।

१. संक्षिप्त नाम र प्रारम्भ: (१) यस ऐनको नाम "विनियोजन (पहिलो संशोधन) ऐन, २०७९" रहेको छ।

(२) यो ऐन तुरुन्त प्रारम्भ हुनेछ।

२. विनियोजन ऐन, २०७९ को दफा ३ मा संशोधन: विनियोजन ऐन, २०७९ (यस पछि "मूल ऐन" भनिएको) को दफा ३ को,-

(१) उपदफा (४) मा उल्लिखित "शुरु विनियोजित रकमको शत प्रतिशतभन्दा बढी नहुने गरी" भन्ने शब्दहरू झिकिएको छ।

(२) उपदफा (५) मा उल्लिखित "चैत" भन्ने शब्दको सट्टा "माघ" भन्ने शब्द राखिएको छ।

३. मूल ऐनको दफा ५ मा संशोधन: मूल ऐनको दफा ५ को,

(१) उपदफा (५) मा उल्लिखित "माघ मसान्त भित्र" भन्ने शब्दहरूको सट्टा "फागुन मसान्त भित्र" भन्ने शब्दहरू राखिएका छन्।

(२) उपदफा (६) को सट्टा देहायको उपदफा (६) राखिएको छ:-

"(६) यस ऐन बमोजिम स्वीकृत योजना तथा कार्यक्रम बाहेक कुनै थप योजना तथा कार्यक्रम कार्यान्वयन गर्नुपर्ने भएमा यस ऐनद्वारा विनियोजित बजेटको परिधिभित्र रही गण्डकी प्रदेश सरकार, आर्थिक मामिला मन्त्रालयले त्यस्तो योजना तथा कार्यक्रम कार्यान्वयन गर्न स्वीकृति दिन सक्नेछ।

तर, विपद व्यवस्थापन तथा गण्डकी प्रदेश सरकारको राजस्व वृद्धि गर्ने योजना तथा कार्यक्रम बाहेक जेठ मसान्तभन्दा पछि अन्य कुनै नयाँ योजना तथा कार्यक्रम थप गर्न सकिने छैन।"

४. मूल ऐनको दफा ७ मा संशोधन: मूल ऐनको दफा ७ को,

(१) उपदफा (३) को प्रतिबन्धात्मक बाक्यांशमा उल्लिखित "कात्तिक मसान्तभित्र" भन्ने शब्दहरूको सट्टा "फागुन मसान्तभित्र" भन्ने शब्दहरू राखिएका छन्।

(२) उपदफा (७) मा उल्लिखित "कात्तिक मसान्तभित्र" भन्ने शब्दको सट्टा "फागुन मसान्तभित्र" भन्ने शब्द राखिएको छ।

५. रूपान्तरण: मूल ऐनको ठाँउ ठाँउमा उल्लिखित "प्रदेश सरकार" को सट्टा "गण्डकी प्रदेश सरकार" र "अर्थ मन्त्रालय" भन्ने शब्दहरूको सट्टा "आर्थिक मामिला मन्त्रालय" भन्ने शब्दहरू राखी रूपान्तरण गरिएको छ।